

کتابتِ مصاحف اور علمِ ضبط^(۲)

علماتِ ضبط کی ابتداء، ان کے متعدد ارتقاء اور ان کے زمانی اور مکانی ممیزات کا جملی جائزہ

— پروفیسر حافظ احمد یار —

علماتِ ضبط کا جملی بیان

۳۲۔ اس فن کی کتابوں کے مطالعہ سے اور مختلف ملکوں اور زمانوں کے قلمی اور مطبوعہ مصاحف^(۲) کے تین سے معلوم ہوتا ہے کہ کتابتِ مصاحف میں حروف کی نطقی کیفیت کو تعین کرنے کے لئے بنیادی موقع ضبط (جہاں کسی علامت کی ضرورت محسوس کی جاتی ہے) پانچ ہیں، یعنی حرکت، سکون، شد، مد اور توین۔ مگر علم قراءت و تجوید کے تقاضوں کے پیش نظر ان بنیادی پانچ موقع میں سے ہر ایک کے متعلق کچھ مزید نطقی کیفیات کو ضبط کرنے کی ضرورت درپیش آتی ہے۔ مثلاً حرکت سے حرکاتِ ثلاثة قصیرہ (—۔۔۔) اور ان کی بعض خاص نطقی کیفیات مثلاً اشام، روم، اخلاص، امالہ یا بعض خاص حروف کی ترقیت یا تخفیم کے مسائل پیدا ہوتے ہیں۔ سکون کی صورت میں بعض خاص صوتی اثرات ظاہر ہوتے ہیں۔ مثلاً نون یا میم ساکنہ کا اخاء و اظہار یا حروف "قطب جد" میں قلچہ کی کیفیت وغیرہ۔ اسی طرح تشدید یہم مخرج یا قریب المخرج حروف میں سکون اور حرکت کے اجتماع سے پیدا ہوتی ہے اور کبھی یہ متحرک حرف کے بعد آتی ہے اور کبھی ساکن حرف کے بعد۔ توین کی اپنی مخصوص علامات ہیں۔ مزید برآں توین کا ملغوٹی نون ساکنہ ہو یا عام مکتوبی نون ساکنہ، ان کے بعض دوسرے حروف کے ساتھ امتزاج اور اجتماع سے چند مخصوص صوتی اور نطقی مسائل پیدا ہوتے ہیں۔ مثلاً اخاء، اظہار، اقلاب، ادعام اور نون توین کے ما بعد کے حرف ساکن سے اتصال کا طریقہ وغیرہ۔

حرکاتِ طویلہ یعنی شکی مختلف صورتوں میں حروف مدد کے طریق ضبط کے علاوہ ہائے کنایہ اور لام جلالت کا طریق اشاع بھی شامل ہے۔

☆ ان کے علاوہ رسم عثمانی کی بعض خصوصیات بھی مخصوص قسم کی علامات کی مقاضی ہوتی ہیں، مثلاً اصل مصاحف عثمانی میں ہمزہ متوسط یا متطرفہ کا نہ لکھا جانا یا ایسے حروف لکھے جانا جو پڑھے نہیں جاتے [زیادۃ فی الجماء] یا ایسے حروف نہ لکھے جانا جو پڑھنے میں آتے ہیں [یعنی نقش فی الجماء] وغیرہ۔ اس قسم کے امور بھی مخصوص رموز ضبط کی ایجاد کے مقاضی ہوئے۔ کتابت ہمزہ عربی زبان کی عام الماء میں بھی باعث صعوبت بنتی ہے۔ (۷۷) لیکن مصاحف میں اس کے اپنے مخصوص رسم بلکہ "عدم رسم" سے پیدا ہونے والے مختلف قراءت کے اپنے اپنے احکام ہمزہ مثلاً تحقیق، تسیل یا بین بین وغیرہ نے اسے مزید پیچیدہ فن بنادیا ہے۔ المحکم اور الطواز میں سب سے طویل بیان کتابت ہمزہ اور اس کے قواعد کا ہے (۷۸)۔ اور یہ تو ہمزہ القطع کا قصہ ہے، ہمزہ الوصل یا الف الوصل کو ہمزہ القطع سے ممتاز کرنے کے لئے مخصوص علامت (صلہ) کی ایجاد اور ہمزہ الوصل میں وصل وابتداء کی علامت کا تعین بھی اس فن (ضبط) کا ایک خاص موضوع ہیں۔ اسی طرح کتابت ہمزہ ہی کے ضمن میں یہ دلچسپ بحث کہ "لا" میں کون سا سرا الف اور کون سلام ہے، اس بحث نے بھی الیل مشرق اور الیل غرب کے طریق ضبط میں ایک زبردست تنوع پیدا کر دیا ہے۔ اور علم الضبط میں کسی حرف کو ہر قسم کی علاماتِ ضبط سے غالی رکھنے (تعربیہ) کے بھی مختلف قواعد ہیں، وغیرہ ذلک۔

۳۵۔ اس طرح اگر تفصیل میں جائیں تو یہی پانچ بنیادی علاماتِ ضبط پھیل کر جائیں سے زائد علامات کی شکل اختیار کر جاتی ہیں، جن کے ناموں کی تفصیل یوں ہے۔

(۱) حرکات قصیرہ

۱۔ علامت فتحہ ۲۔ علامت کرہ ۳۔ علامت ضمہ

(۲) سکون :

۱۔ عالم علامت سکون ۲۔ علامت سکون برائے میم مخفاة

- ۳۔ علامت سکون برائے میم مظہرہ ۴۔ ساکن نون کے اخفاء کی علامت
 ۵۔ ساکن نون کے اظہار کی علامت ۶۔ ساکن نون کے اقلاب بمیم کی علامت
 ۷۔ ساکن نون کے ادغام تام کی علامت ۸۔ ساکن نون کے ادغام ناقص کی علامت
 ۹۔ علامت سکون برائے قلقہ

(۳) تشدید (شدّ)

- ۱۔ عام علامتِ تشدید ۲۔ حرفِ مشدد کی حرکت کا ضبط
 ۳۔ مُدغم بتشدید کا تعریف

(۴) توین:

- ۱۔ عام علامت توین کا اصول ۲۔ توین رفع کی علامت
 ۳۔ توین نصب کی علامت ۴۔ توین جر کی علامت
 ۵۔ توین کے نون ملفوظی کی علامت اخفاء
 ۶۔ توین کے نون ملفوظی کی علامت اظہار
 ۷۔ توین کے نون ملفوظی کے اقلاب بمیم کی علامت
 ۸۔ توین کے نون ملفوظی کے ادغام تام کی علامت
 ۹۔ توین کے نون ملفوظی کے ادغام ناقص کی علامت
 ۱۰۔ توین کے نون ملفوظی کے اتصال مابعد کا ضبط

(۵) حرکات طویلہ :

- ۱۔ مد طبیعی یا اصلی کی علامت ۲۔ مد فرعی کی علامت ضبط
 ۳۔ محدود حروفِ مد کی علامات ۴۔ ہائے کنایہ اور لام جلالت کا ضبط

(۶) زیادۃ فی الحجاء

- ۱۔ حروفِ زوائد کی اقسام ۲۔ حرفِ زائد کی علامت

(۷) نقص فی الجماء (حذف) :

۱۔ حروفِ محفوظہ اور ان کی علاماتِ اثبات

(۸) همزہ اور اس کی اقسام :

۱۔ همزہ الوصل کی علامت

۲۔ همزہ الوصل کے ما قبل کی حرکت کی علامت

۳۔ همزہ الوصل میں وصل اور ابتداء کی علامت

۴۔ همزہ القطع کی علامت ضبط

۵۔ تسیل همزہ کا طریق ضبط

(۹) "لا" کی بحث ترکیب

۱۔ "لا" میں لام اور الف کی تعین اور ان کا ضبط

(۱۰) ابدالِ حروف

۱۔ بد لئے والے حرف اور ان کا ضبط

(۱۱) مخصوص نطقی کیفیات

۱۔ امالہ کی علامت

۲۔ علامتِ رُوم

۳۔ علامتِ قلقہ

(۱۲) تعریف کے قواعد

۳۶۔ یہی (مندرجہ بالا) وہ سو اضعض ضبط ہیں، جن میں سے اکثر کا بیان کتب ضبط میں ملتا ہے یا جو مختلف مصاہف میں مشاہدہ کئے جاسکتے ہیں۔ البتہ عملاً کتابت مصاہف میں ان موقع ضبط کے لئے علامات ضبط کی تعین میں بعض نے اجمال سے کام لیا ہے اور بعض نے تفصیل سے۔ بعض نے ایک ہی علامت کو متعدد مواقع کے لئے استعمال کیا ہے اور بعض نے ہر

موقع کے لئے ایک الگ علامت ضبط کے استعمال پر زور دیا ہے۔ مزید برآں بعض دفعہ ایک ہی موقع ضبط کیلئے متعدد اور متنوع علامات ضبط بھی استعمال کی جاتی رہی ہیں اور اس نوع کی گنجائش کی سند خود کتب ضبط سے مل جاتی ہے^(۷۹) اور اس نوع میں زمانی اور مکانی خصوصیات کو تو اتنا بڑا دخل ہے کہ کتاب "المحکم" میں مختلف علاقوں یا مختلف ادوار کے مصاحف اور ارن کے متنوع ضبط کے حوالے بکثرت ملتے ہیں۔^(۸۰)

☆ علاماتِ ضبط میں نوع کی یہ وسعت قلمی دور میں زیادہ تھی، جب مختلف علامات و رموز رنگ دار بلکہ بعض دفعہ مختلف اور متعدد رنگوں میں ظاہر کی جاتی تھیں۔ دور طباعت میں بھی یہ نوع موجود ہے لیکن کم ہو گیا ہے۔ اور اب، جبکہ متعدد رنگوں والی طباعت (منگی سی مگر ناممکن نہیں رہی، تو ان پر انی خصوصیات، کے حامل مصاحف بھی شائع ہونے لگے ہیں۔ اس کی ایک آدھ مثال ترکی اور ایران کے، مطبوعہ مصاحف میں بھی ملتی ہے تاہم ناجیریا سے شائع ہونے والے بعض مصاحف تو ہو بھو قلمی دور کا نمونہ ہیں۔^(۸۱)

علاماتِ ضبط کا تفصیلی بیان

۳۔ کتابتِ مصاحف میں علاماتِ ضبط کے اس نوع کے کامل اور مفہوم مطابق کے لئے، کتب علم الفطب سے زیادہ مختلف ادوار اور مختلف ممالک کے قلمی اور مطبوعہ مصاحف۔ کا اتنا ہی وقیق مشاہدہ در کار ہے، جس طرح اہل علم اور اصحاب ذوق کے ایک گروہ نے مصاحف اور خصوصاً مختلف مقامات پر بھیجے گئے مصاحف عثمانی کا لفظ بلفظ صطالعہ کر کے علم مرسم المعاحف کی بنیاد رکھی تھی۔ اس قسم کا کام فی زماننا کوئی ادارہ ہی سرانجام دے سکتا ہے۔ بہر حال پارش کے پہلے قطرے کی سی جمارت سے کام لیتے ہوئے اسکے دلچسپ بحث کا کچھ حصہ، بلکہ شاید ایک غیر مرموط ساختا کہ۔ جو مقالہ نگار کے محمد ود صفا، احمد و مشاہدہ اور ناقص علم پر مبنی ہے، قارئین کے سامنے پیش کیا جاتا ہے۔ ان علامات کا، ابتدائی خاکہ پیر اگراف نمبر ۵ میں دیا جا چکا ہے، اب اسی ترتیب سے ان کی تفصیل پیش

خدمت ہے۔

۳۸۔ حرکات قصیرہ : یعنی فتح، کسرہ اور ضمہ شروع میں ابوالاسود کے طریقہ پر رنگ دار نقطوں سے ظاہر کی جاتی تھیں^(۸۲)۔ اس کے بعد التخلیل کی ایجاد کردہ حرکات (کے، ہے، ہ) استعمال ہونے لگیں اور یہی اب تک رائج ہیں۔ البتہ حرکاتِ ملاشی کی شکلوں میں تنوع ہے۔ فتح اور کسرہ بعض دفعہ بالکل ہلکی افقی لکیر کی طرح لکھی جاتی ہیں۔ یہ چیز پیشتر افریقی ممالک کے مصاحف، خط بمار میں لکھے ہوئے مصاحف اور بعض ایرانی مطبوعہ مصاحف میں مشاہدہ کی جا سکتی ہے۔ ضمہ کی شکل میں زیادہ تنوع پایا جاتا ہے مثلاً و، ه، ر، د، یاد وغیرہ^(۸۳)۔ بعض ممالک میں حرکاتِ ملاشہ (اور دیگر علاماتِ ضبط بھی) یہیشہ سرخ رنگ سے ظاہر کرنے کا رواج رہا ہے اور بعض دفعہ متن اور علاماتِ ضبط وغیرہ میں رنگوں کا تنوع آرا نئی نقطہ نظر سے اختیار کیا جاتا رہا ہے۔^(۸۴)

۳۹۔ سکون : ابوالاسود نے خود تحرف ساکن کے لئے کوئی علامت وضع نہیں کی تھی، البتہ نقطہ مصاحف میں ان کے متبوعین نے علامت سکون کے طور پر تحرف ساکن کے اوپر ہلکی سی سرخ افقی لکیر (جروہ حمراء) تجویز کی تھی۔ اہل مدینہ اس کے لئے سرخ گول دائرہ استعمال کرتے تھے۔^(۸۵) التخلیل نے اس کے لئے " " اور " " تجویز کیا اس میں جزم کے "ج یا" "م" کی طرف اشارہ ہے^(۸۶) اور یہی دو علامتیں آج کل استعمال ہوتی ہیں۔ افریقی ممالک میں زیادہ تر " " کا اور مشرقی ملکوں میں " > " یا " د" کا رواج ہے۔ بعض " > " کو خاص نون ساکنہ مظہرہ کے لئے استعمال کرتے ہیں اور " " کو عام علامت سکون کے طور پر یا نون مخففاً اور میم مخففاً کے لئے استعمال کرتے ہیں۔^(۸۷)

☆ مشرقی ممالک میں سے چین میں عام علامت سکون " " ہی استعمال ہوتی ہے۔ اگرچہ وہاں اس کے ملئے کبھی کبھار دوسری علامت " > " بھی استعمال کر لیتے ہیں اور بظاہر دونوں علامات بغیر کسی " رمز تیز" ہونے کے مستعمل ہیں۔ یہی صورت بعض ایرانی مطبوعہ مصاحف کے اندر دیکھنے میں آئی ہے۔^(۸۸)

☆ بعض اہل علم نقاط نے مختلف مقاصد کے لئے مختلف علامتیائے سکون وضع کی ہیں۔ مثلاً نون یا میم ساکنہ مظہرہ کے لئے "D" اور نون یا میم مخففاً کے لئے "H" نون ساکنہ

کے ادغام ناقص کے لئے "ب" اور قلقد کے لئے "ب" -^(۸۹)

☆ عرب اور افریقی ممالک میں ادغام تمام کی صورت میں نون ساکنہ کو علامت سکون سے خالی رکھا جاتا ہے اور حرف مدغم فیہ پر علامت تشدید ڈالتے ہیں اور ادغام ناقص یا اخفاء کی صورت میں نون کو عموماً علامت سکون سے اور اگلے حرف کو تشدید سے خالی رکھا جاتا ہے، یعنی اخفاء اور ادغام ناقص کے ماہین کوئی علامت تمیز مقرر نہیں ہے۔^(۹۰) یہ طریقہ نہ صرف خود علامہ التنسی کی تصریح کے خلاف ہے^(۹۱) بلکہ اس لحاظ سے بھی غلط ہے کہ اس میں "ادغام مع الغنة" کی کوئی رعایت نہیں کی گئی۔ یعنی حرف مدغم فیہ کے "و" یا "ی" ہونے کی صورت میں یا کوئی دو سرا حرف ہونے میں کوئی فرق روانہ نہیں رکھا گیا۔ مثلاً ان مصاحف (مصری، سعودی اور سودانی) میں "من تَعْتَبِهَا"، "من فَمَرَّة" کی طرح "مَن يَقُولُ" اور "مَن وَالِّي" لکھا گیا ہے، حالانکہ آخری دو مثالوں میں تی آور و کا ادغام مع الغنة ہے ان مصاحف میں قاری کے لئے اس غنہ کی پہچان کی کوئی علامت نہیں ہے۔

☆ البتہ لیبی اور تونی مصاحف برداشت قالوں میں آور تی کی صورت ادغام میں نون ساکنہ پر علامت سکون اور وَیاَیی پر تشدید بھی ڈالی گئی ہے، یعنی "مَن يَقُولُ" اور "مَن وَالِّي" لکھا گیا ہے۔ یہی طریقہ صاحب الفراز نے الدانی اور ابو داؤد کا "اختیار" قرار دیا ہے^(۹۲) اور تھیک یہی طریقہ تمام پاکستانی مصاحف میں استعمال ہوتا ہے اور اس لحاظ سے مصری اور سعودی مصاحف کا ضبط ناقص ہے۔ پاکستان کے "تجویدی مصحف" میں ادغام مع الغنة سے قاری کو بروقت منتبہ کرنے کے لئے نون پر مخصوص علامت سکون ("ب") ڈالی گئی ہے وریہ اس مصحف کی مزید خوبی ہے۔^(۹۳)

☆ ساکن نون کے قبل از "ب" ہونے کی وجہ سے اس کے اقلاب بعیم کی صورت میں "ن" پر علامت سکون کی بجائے چھوٹی سی میم (م) لکھی جاتی ہے^(۹۴) اور بعض اس "م" کے اوپر علامت سکون ڈالتے ہیں^(۹۵) یعنی پہلی صورت میں "مَن يَقُولُ" لکھیں گے اور دوسری صورت میں یہ لفظ یوں لکھا جائے گا۔ "مَن يَقُولُ بَعْدَهُ"۔

☆ "قطب جد" یعنی حروف قلقد کے لئے مخصوص علامت سکون "ب" بھی صرف پاکستانی "تجویدی مصحف" کی خصوصیت ہے، کسی اور ملک یا کسی بھی دوسرے کے مصاحف میں

حروف تلقنے کے لئے مختص علامت سکون دیکھنے اور سننے میں نہیں آئی۔

☆ قلمی دور میں بعض دفعہ اخفاء یا اظہار کے لئے نون سا کہ کے بعد یا اس کے ساتھ کوئی خاص علامت سرخ سیاہی سے بنا دی جاتی تھی، مثلاً اخفاء کے لئے تین نقطے ":-" اور اظہار کے لئے نون سا کہ کے بینے ایک مختصر سرخ نون ("ن") لکھ دیتے تھے، یہ چیز چین کے قلمی مصاحف میں دیکھی گئی ہے۔ خط بمار میں لکھے گئے مصاحف میں سے بعض میں صرف علامت اظہار کے طور پر سرخ "ن" حرفا کے اوپر لکھا جاتا تھا اور اخفاء کے لئے کوئی علامت استعمال نہیں کی جاتی تھی۔ اس کے بر عکس بعض قلمی مصاحف میں علامت اظہار کے لئے ایک سرخ "ن" اور علامت اخفاء کے لئے سرخ "خ" لکھی جاتی تھی^(۹۲)۔ اسی طرح بعض چینی قلمی مصاحف میں نون سا کہ یا میم سا کہ کے اخفاء (ہردو) کے لئے دو سرخ نقطے (:-) بھی نظر سے گزرے ہیں۔ بعض دفعہ سا کہ نون کے اخفاء کو ظاہر کرنے کے لئے متعلقہ حرفا پر "خ" اظہار کے لئے "ن" اور ادغام کے لئے "د" یا بعض دفعہ "غ" سرخ سیاہی سے لکھے جاتے تھے^(۹۳)۔ پاکستانی "تجویدی مصحف" میں میم مخفافہ اور نون مخفافہ دونوں کے لئے ایک قسم کی علامت سکون "ه" اختیار کی گئی، صرف نون مظہر کے لئے الگ علامت سکون ہے۔

۳۰۔ تشدید (شدّة) : یہ دراصل ہم مخرج یا ہم جنس حروف کے سکون اور حرکت کا امتزاج ہے، جو کبھی ایک کلنہ میں واقع ہوتا ہے اور کبھی دو کلمات میں۔ ابوالاسود نے خود تو نہیں مگر ان کے تبعین نے اس کے لئے "س" کی شکل تجویز کی تھی جو دال مقلوب سے ماخوذ تھی۔^(۹۴) پہلے اس کے لئے قوس کی شکل بھی (س یا ه یا س) اختیار کی گئی تھی۔^(۹۵) الحلیل نے اس کے لئے موجودہ علامت (س) ایجاد کی جو تشدید یا شدہ کے "ش" سے مآخذ ہے۔ اشکال کے معمولی فرق (مثلاً س یا س) کے ساتھ یہ نظام اب تک دنیا یہ اسلام کے مشرق و مغرب میں ہر جگہ مستعمل ہے۔ البتہ حرفا محدود مکور کی حرکت کے موقع میں کہیں کہیں اختلاف ہے۔^(۹۶) تشدید سے پہلے حرفا سا کہ ہو تو مدغم بتشدید حرفا کو بعض ممالک خصوصاً مغرب میں علامت سکون سے خالی رکھا جاتا ہے مگر اہل مشرق تعریہ کی بجائے علامت سکون ڈالتے ہیں۔ (جاری ہے)

حوالی

۷۶۔ بعض مطبوعہ مصاہف میں بھی علامات ضبط کو متن کی سیاہی سے مختلف رنگوں میں چھاپنے کا تراجم کیا گیا ہے۔ مثلاً ایران سے انتشارات صائمی کی طرف سے خاتمی زنجانی کی کتابت کے ساتھ ۱۳۹۵ھ میں شائع ہونے والا ضمیم و جیل مترجم مصحف، جس میں تمام علامات ضبط سرخ سیاہی سے چھپے ہیں۔ جامعہ اسلامیہ مدینہ منورہ کے ”کلیۃ القرآن“ کے ایک اسی قسم کے منصوبہ طباعت قرآن کے نمونے کے کچھ صفحات مجلہ الکلیۃ میں چھپے ہیں (دیکھئے مجلہ مد کورہ ص ۳۵۵-۲۲) مختلف (بلکہ قائمی دور کی طرح چار مختلف) رنگوں میں مصحف کی طباعت کے بہترن نمونے نائجبرا کے بعض مصاہف کی صورت میں لٹتے ہیں مثلاً الشریف بلا کے زیر اہتمام کانو (نائجبرا) سے ۱۴۰۸ھ میں شائع ہونے والا ایک مصحف، جس میں متن سیاہ اور علامات تمیں رنگوں میں ہیں۔

۷۷۔ دیکھئے ابن ددستویہ ص ۱۴ بعد۔

۷۸۔ نیز دیکھئے عبود ص ۳۹-۴۰

۷۹۔ الحکم ص ۵۰-۷۷ او ۳۷۷ اور الطراز ورق ۲۸ بحث تشریف۔

۸۰۔ مثلاً دیکھئے یہی کتاب (الحکم) ص ۹-۸ او ر ص ۲۰ بعد۔

۸۱۔ نائجرا کی طرح سوڈان میں بھی قلمی مصاہف کی کتابت میں چار سیاہیں استعمال ہوتی تھیں۔ یعنی متن کالی سیاہی سے، خرکات سرخ اور ہمراہ الوصل کے لئے بیزارہ ہمراہ القلع کے لئے زرد رنگ۔ حکومت سوڈان بھی اپنے عوام کے لئے اسی طرح چار رنگوں میں مصحف طبع کرنا چاہتی تھی کیونکہ قلمی مصاہف مہنگے ہوتے تھے اور مصر سے آنے والے مطبوعہ مصاہف روایہ حفص میں ہوتے تھے۔ [سوڈان میں الدوری عن الی عمر و البصری کی روایت رائج ہے] اس غرض کے لئے ۱۹۶۶ء میں جامعہ ام درمان کے وائس چانسلرڈاکٹر کمال باقر نے کراچی میں تاج کمپنی سے ایک قلمی سوڈانی مصحف کی رنگ دار عکسی طباعت کے لئے بات چیت کی مگر کمپنی نے اتنے اخراجات بتائے کہ انہیں پاکستان سے یہ نسخہ چھپانے کی ہمت نہ پڑی۔ اس سے پہلے ۱۹۶۰ء میں مصر کے جمال عبد الناصر بھی سوڈان کی اسی قسم کی درخواست کو بوجوہ قبول نہ کر سکے تھے۔ تفصیل کے لئے دیکھئے کتابچہ ”کتابۃ المصحف“ ص ۲۳۳، ۲۳۴ اور ۲۳۵

۸۲۔ تفصیل کے لئے دیکھئے مقالہ ہذا کا پیر اگراف نمبر ۱۰ اور نمونہ کے لئے دیکھئے الحکم (مقدمہ) ص ۳۸ اور مجلہ الکلیۃ ص ۱۳۳ زیر اسی مجلہ کا سرورق۔

۸۳۔ اس کی تفصیل اسی مقالہ کے پیر اگراف نمبر ۱۲ اور ۲۲ میں گزر چکی ہے۔

۸۴۔ نمونے کے لئے دیکھئے نگار (۱۱) پلیٹ نمبر ۱۱۵، ۲۳۱، ۵۰، ۵۶، ۵۸، ۵۷، ۸۳، ۹۵، ۹۶، ۱۰۰ اور ۱۰۷۔

- ۸۵۔ المفہوم ص ۱۱۹ حکم (مقدمہ) ص ۳۸ نیز دیکھئے اسی کتاب کا ص ۱۵۔
- ۸۶۔ الطراز ورق ۲۲/ب، غائب ص ۵۸۸ ب بعد۔
- ۸۷۔ مصحف الحلبی ص ۵۲۲۔
- ۸۸۔ چینی نمونے کے لئے دیکھئے "ختم القرآن" اور "الخطب الأربعون" نیز دیکھئے آربری پلیٹ نمبر ۷ اور اسی مقالے کے آخر پر ایک چینی قلمی مصحف کا نمونہ۔ اس طرح کے ایرانی نمونے کے لئے ملاحظہ ہو "قرآن مجید بخط تعلیق" (بقلم سین میر خانی) از انتشارات کتاب خانہ ابن سینا ۱۳۸۵۔ جس میں دونوں علامات سکون بغیر کسی تمیز کے لگائی گئی ہیں۔
- ۸۹۔ تجویدی قرآن (مقدمہ) ص ۱۵۔
- ۹۰۔ مصحف الملک (ضمیمة التعريف) ص ۱۱ اور مصحف المدينة (التعريف) ص ۷ و د۔
- ۹۱۔ الطراز ورق ۱۹/ب و ۲۰ الف۔
- ۹۲۔ دیکھئے مصحف الجماہیریہ (التعريف) ص ۱، مصحف برداشت قالون (بقلم الخمامی) کا ضمیمة التعريف [جس پر دیے گئے صفحے نہیں ڈالے گئے] کا ص ۳ نیز الطراز ورق ۱۹/ب۔
- ۹۳۔ دیکھئے اور حاشیہ ۸۹۔
- ۹۴۔ مثلاً مصری و سعودی اور افریقی مصاحف میں (دیکھئے ان کے ضمیمه ہائے تعریف)
- ۹۵۔ مثلاً پاکستانی تجویدی قرآن مجید میں دیکھئے اس کا مقدمہ ص ۲۰۔
- ۹۶۔ مثلاً برٹش لائبریری کارنگڈار مطبوعہ "قرآن کارڈ" نمبر BL-C/OM/059 جو مصر میں لکھے پائی جو سوال پر ایک قلمی مصحف سے لیا گیا۔ چینی اور "ہماری" مصاحف کے کچھ قلمی اور اسی مقالہ نکار کے پاس موجود ہیں جن سے یہ معلومات لی گئی ہیں۔
- ۹۷۔ نمونہ کے لئے دیکھئے نہ کروہ بلا "قرآن کارڈ" نیزلنگز (۱) پلیٹ نمبر ۳۔
- ۹۸۔ المحکم ص ۳۹ ب بعد۔ نیز الطراز ورق ۲۲/الف ب بعد۔
- ۹۹۔ تفصیل کے لئے رجوع کریجے مقالہ هذایر اگراف نمبر ۱۱۔
- ۱۰۰۔ غائب ص ۵۹۰ ب بعد۔

قرآن حکیم کی مقدس آیات اور احادیث آپ کی وہی معلومات میں اضافے اور تبلیغ کے لئے شائع کی جاتی ہیں۔ ان کا احترام آپ پر فرض ہے لہذا جن معلومات پر یہ آیات درج ہیں ان کو صحیح اسلامی طریقے کے مقابلے پر حرمتی سے محظوظ رکھیں۔